



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ

Рег. бр. 14.4- 39/5
Скопје, 29.04 2025

ДОСТАВЕНО ДО:

- Министер за внатрешни работи
- Директор на БЈБ
- Оддел за односи со јавност и стратешки прашања

ИЗВЕШТАЈ

за работата на Одделот за внатрешна контрола, криминалистички истраги и професионални стандарди во првите три месеци од 2025 година

Во текот на првите три месеци од годинава, Одделот за внатрешна контрола, криминалистички истраги и професионални стандарди, презеде мерки и активности за проверка на **321 (317)¹ случаи** на посочено незаконско, непрофесионално и неетичко постапување на вработени во Министерството, што претставува **зголемување на случаите за 1,26% во однос на истиот период минатата година.**

Во овој квартал, споредено со истиот период минатата година, забележан е тренд на зголемување од **25,41%** на примените **писмени претставки од граѓани – 301 (240)**, во кои истите реагираат на одредени неправилности во работењето претежно на полициските службеници, зголемување од **63,8%** кај **анонимните поднесоци 59 (36)** како и зголемување од **1,5%** на примени **записници за усно поднесени претставки 66 (65).**

Примени се **девет (дванаесет) поднесоци** од Народниот правобранител, **четири (девет) претставки од правни лица** и **29 (16) поднесоци од адвокати** како полномошници на граѓани или на правни лица.

Покрај по добиените претставки, Одделот за внатрешна контрола, криминалистички истраги и професионални стандарди постапуваше по наредби на Министерот, врз основа на сопствени податоци и сознанија, по добиени известувања, како и по барања што ги доставуваат или непосредно ги презентираат работниците на Министерството. Така, во овој период се добиени **83 (84) службени материјали (службени белешки, информации, телеграми) од организациските единици во МВР** во кои се укажува на несоодветно постапување на вработени во Министерството.



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ

Од 321 (317) случаи за кои се вршени проверки, 204 (233) се *предмети кои се оформени врз основа на добиени претставки од граѓани, здруженија на граѓани и правни лица*, а останатите се по добиени известувања, телеграми, сознанија и слично. Од анализа на структурата на овие предмети може да се констатира дека во 90 (148) случаи наводите изнесени во претставките се *неосновани*, за 62 (47) предмети *нема доволно докази* за да се потврдат или отфрлат наводите во претставката, 29 (19) претставки се *основани*, 22 (18) се *делумно основани* и една е *решена на друг начин* (веќе е постапено по претставката).

При постапувањето по конкретните предмети, во случаите каде се утврдени одредени неправилности во работењето на припадниците на Министерството за внатрешни работи, согласно Законот за внатрешни работи и Колективниот договор на МВР, од страна на ОВККИПС како овластен предлагач иницирани се задолжителни мерки.

За утврдените неправилности, ОВККИПС против 115 (123) службени лица иницираше поведување на *постапка за утврдување на одговорност за кршење на работниот ред и дисциплина*. За 23 (20) лица е изречена мерка-укажување, а за 5 (6) вработени е изречена мерка покренување на постапка за *надомест на штета-материјална одговорност*. Од 20 (17) вработени е одземено службеното оружје, 20 (16) вработени се упатени на *вонреден лекарски преглед*, 18 (14) се *отстранети (суспендирани) од работното место до донесување решение во дисциплинската постапка*.

Во оваа насока, претставници од Одделот учествуваа во работата на дисциплинските комисии, присуствувајќи на 142 (83) расправи за утврдување на дисциплинска одговорност пред Одделот за дисциплински и судски постапки.

Во случаите каде се утврдени незаконитости во постапувањето на службените лица, кои имаат обележје на кривично дело, Одделот поднесе 14 (8) *кривични пријави* против 27 (12) вработени во МВР за сторени 19 (9) кривични дела и тоа за три кривични дела „*Загрозување на сигурност*“ по член 144 став 2 од КЗ на РСМ, три кривични дела „*Несовесно работење во службата*“ по член 353-в став 1 од КЗ на РСМ, две КД „*Напад на службено лице при вршење работи на безбедност*“ по член 383 став 2 од КЗ на РСМ, две К.Д. „*Злоупотреба на службена положба и овластување*“ по член 353 став 1 од КЗ на РСМ и по едно КД „*Затајување*“ по член 239 став 3 од КЗ на РСМ, едно КД „*Недозволено изработување, држење и тргување со оружје или распрскувачки материи*“ по член 396 став 1 од КЗ на РСМ, едно КД „*Фалсификување исправа*“ по член 378 став 1 од КЗ на РСМ, едно КД „*Спречување на докажување*“ по член 368 став 1 од КЗ на РСМ, едно кривично дело „*Примање поткуп*“, по член 357 од КЗ на РСМ, едно КД „*Тешки дела против општата сигурност*“ по член 292 став 2 од КЗ на РСМ, едно КД „*Предизвикување општа опасност*“ член 288 став 2 и 3 од КЗ на РСМ, едно КД



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ

*„Попречување на правдата“ по член 368-а став 8 и 9 од КЗ на РСМ и едно КД
„Оддавање службена тајна“ по член 360 став 2 од КЗ на РСМ.*

Покрај поднесените кривични пријави, Одделот во првите три месеци од годинава изготви и достави **91 (71) Известувања до Основните јавни обвинителства во Р.С.Македонија**, од кои **58 (59) се по барање на обвинителствата**, а **33 (12) се за запознавање на надлежниот јавен обвинител и негово евентуално постапување**. Од нив, **83 (64) известувања се до ОЈО за ГОКК-Специјализираното одделение за истражување и гонење на кривични дела сторени од лица со полициски овластување и припадници на затворската полиција и 8 (7) до останатите Основни јавни обвинителства.**

Во овој период, Одделот за внатрешна контрола, криминалистички истраги и професионални стандарди постапи по **12 (13) поднесоци**, во кои е наведено дека од полициски службеници врз граѓани е **употребена физичка сила**. По преземени мерки е утврдено дека **четири (четири) поднесоци се неосновани**, односно употребата на физичка сила била оправдана или воопшто не била употребена физичка сила, во **седум (шест) случаи** поради немање на докази **не може да се утврдат наводите во претставката, нема (три) поднесоци кои се основани и за еден поднесок постапката е во тек.**

Примени се **девет (12) барања** на објаснувања, информации и докази за наводите во претставките од **Народниот правобранител од кои сите девет (10) се одговорени.**

Во првите три месеци од годинава, Одделот за внатрешна контрола, криминалистички истраги и професионални стандарди излезе на лице место на **15 (14) случени сообраќајни незгоди, во кои учествувале вработени во МВР со возила сопственост на Министерството**, при што против **четворица (шест) вработени** е констатиран основ за поведување на постапка за утврдување на материјална одговорност - надомест на штета.

ОВККИПС во периодот јануари-март изврши контрола на работењето на 51 (17) организациска единица.

Контроли беа спроведени во СВР Куманово (ПС ОН Крива Паланка, 2ПС ОН Куманово, ПС ОН Кратово), СВР Скопје (ПС ОН Аеродром, 2ПС ОН Кисела вода, ПС ОН Карпош, 3ПС ОН Ѓорче Петров, ПС ОН Драчево, ПС ОН Центар, 2ПС ОН Бит Пазар, ПС ОН Гази Баба), СВР Велес (ПС ОН Велес, ПС ОН Кавадарци, ПС ОН Неготино), СВР Охрид (2ПС ОН Дебар, ПО за БПС Дебар, ПО за БПС Кичево, ПС ОН Охрид, ПС ОН Кичево, ПС ОН Ресен, ПС ОН Струга), СВР Битола (ПС ОН Македонски Брод, ПС ОН Демир Хисар, ПС ОН Битола, ПС ОН Прилеп) СВР Тетово (ПС ОН Гостивар, ПС ОН Тетово) СВР Штип (ПС ОН Берово, ПС ОН Делчево, ПС ОН Штип, ПС ОН Свети Николе, ПС ОН Винаца, ПС ОН Кочани, ПС ОН Пробиштип) СВР Струмица (ПС ОН Валандово, ПС ОН Гевгелија, ПС ОН Струмица, ПС ОН Радовиш), РЦ за ГР Запад (ПС за ГП Кафасан, ПС за ГП Свети Апостол Павле, ДОЦ,



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

ПС за ГП и ГН Блато), РЦ за ГР Север (ПС за ГП Табановце), Оддел за општи и заеднички работи.

Постапувајќи по Наредба од Министер број 08-66845/1 од 28.06.2024 година, Наредба бр.08-66866/1 од 28.06.2024 година и План бр. 14-3011/1 од 31.12.2024 година, Одделот на ден 01.01.2025 година спроведе контрола на почитување на правилата и прописите од страна на полициските службеници од регионалните центри за гранични работи и полициски станици од општа надлежност во вршење на нивните редовни активности и полициско работење од страна на униформираните полициски службеници во ПС од ОН Куманово при СВР Куманово и ПС за ГП Табановце при РЦ за ГР Север.

Одделот за внатрешна контрола, криминалистички истраги и професионални стандарди врз основа на Наредба бр. 08-66866/1 од 28.06.2024 година и План за вршење на контрола број 14-76/1 од 03.01.2024 година спроведе контрола на ден 07.01.2025 година во ПС за ГП и ГН Кафасан, ПС за ГП Аеродром Св. Апостол Павле и ДОЦ при РЦ за ГР Запад.

Контролите се однесуваа на постапување по задачите дадени во Наредбата за вршење на служба, почитување на правилата и прописите на работното време, извршување на алкотестирање на униформираните полициски службеници за кои постои сомнение дека се под дејство на алкохол, контрола на службените евиденции кои се водат во дежурната служба, контрола на почитување на член 168 став 3 од Законот за внатрешни работи во делот кој се однесува на службените простории и моторни возила, контрола на носење на приватни мобилни телефони и постапување по телеграма бр.22.1-19/1 од 06.08.2019 година од Директорот на БЈБ.

При контролата од страна на Одделот е изречено укажување на командирите на ПС од ОН Куманово и на ПС за ГП Табановце заради непостапување согласно одредбите од Правилникот за содржината и начинот на водење на евиденциите во полицијата, како и укажување за еден полициски службеник поради повреда на работниот ред и дисциплина.

Одделот при спроведената контрола во ПС за ГП и ГН Кафасан не констатира неправилности во извршување на работните задачи од страна на вработените полициски службеници, во ПС за ГП Аеродром Св. Апостол Павле за констатираните неправилности и изрече укажувања на раководителите на ПС за ГП Аеродром „Св. Апостол Павле“ Охрид заради пропусти во водењето на службените евиденции и укажување за еден полициски службеник за подобрување на работењето, а за вработените на ДОЦ при РЦ за ГР Запад изречена е мерка укажување за тројца полициски службеници во врска со непридржување на утврденото работно време, распоредот и користењето на работното време и почитување на користењето на пауза.



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

Со цел на утврдување на функционалноста на просториите за задржување на лица и исполнетост на пропишаните услови на просториите за задржување на лица, а по добиени сознанијата за нефункционалност, неисправност и неодржување на овие простори во полициски станици на подрачјето на СВР Скопје кои согласно Решение од страна на Министерот за внатрешни работи се определени за оваа намена, врз основа на изготвен План рег. бр. 14-261/1 од 19.01.2025 година, Одделот на ден 21/22.01.2025 година, спроведе контрола која се однесуваше на состојбата и исправноста на просториите за задржување на лица, воспоставена пракса за одржување на хигиена во просториите за задржување на лица, исполнување на стандардите на просториите за задржување на лица.

Од извршената контрола по полициските станици на подрачјето на СВР Скопје е утврдено дека од вкупно 19 простории за задржување 10 подолг временски период се вон употреба односно нефункционални, а во уредна функција се само девет во кои моментално се задржуваат лица лишени од слобода по разни основи. Во однос на исполнување на стандардите на просториите за задржани лица, Одделот смета дека делумно се исполнети само во тие простории кои што во моментот се користат за задржување на лица лишени од слобода согласно Правилникот за општите нормативни и стандарди кои треба да ги исполнуваат просториите за задржување на лица во полициските станици од општа надлежност во СВР Скопје при БЈБ на МВР.

Одделот за внатрешна контрола, криминалистички истраги и професионални стандарди врз основа на претходно изготвени планови и тоа План рег.бр.14-261/1 од 19.01.2025 година и План рег.бр.14-330/1 од 27.01.2025 година, изврши контрола во полициски станици од општа надлежност на подрачје на Р.С.Македонија, а кои имаат Решение од страна на Министерот за внатрешни работи и се определени како полициски станици за задржување на лица. Согласно Правилникот за општите нормативи и стандарди кои треба да ги исполнуваат просториите за задржување на лица предвидени се следните нормативи и стандарди и тоа: пристап до просторијата за задржување, локација на просторијата за задржување, големина на просторијата за задржување, сидови плафон и под во просторијата за задржување, вентилација, затоплување и осветлување во просторијата за задржување, опрема во просторијата за задржување, врата на просторијата за задржување, опрема во санитарниот јазол, уред за комуникација со задржаното лице и уред за видео надзор во просторијата за задржување.

Од извршената контрола, а согласно претходно споменатиот правилник од страна на ОВККИПС утврдено е дека 15 полициски станици од општа надлежност во СВР при БЈБ не ги исполнуваат ниту основните стандарди предвидени согласно правилникот, а во 19 полициски станици општата состојбата со просториите за задржување е добра и истите во поголем дел ги исполнуваат стандардите согласно Правилникот за општите нормативи и стандарди кои треба да ги исполнуваат



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

просториите за задржување на лица.

Одделот за внатрешна контрола, криминалистички истраги и професионални стандарди изрече укажувања заради надминување на состојбите со исполнетост на минимални услови во просториите за задржување на лица со кое ги задолжи Одделот за општи и заеднички работи при Министерството за внатрешни работи во координација со Бирото за јавна безбедност да обезбеди минимални услови во просториите за задржување на лица согласно стандардите утврдени во Правилникот за општите нормативи и стандарди кои треба да ги исполнуваат просториите за задржување на лица во полициските станици од општа надлежност во СВР при Бирото за јавна безбедност. Дадено е укажување Одделенијата за заеднички работи при СВР да обезбедат парични средства за исхрана на задржаните лица и Бирото за јавна безбедност да воспостави методологија, односно да пропише процедура како ќе се регулира одржувањето на хигиена во просториите за задржување на лица, особено во делот на одржување на чистота на постелнината.

Одделот за внатрешна контрола, криминалистички истраги и професионални стандарди, врз основа на План за вршење на контрола број 14-357/1 од 28.01.2025 година, спроведе контрола на ден 28.01.2025 година во Одделот за општи и заеднички работи при МВР, врз основа на добиени сознанија за непочитување на работното време од страна на вработените и при спроведената контрола во Одделот за општи и заеднички работи не констатира неправилности во однос на почитување на работното време.

Врз основа на План број 14-77/1 од 03.01.2025 година, Одделот на ден 06.01.2025 година изврши контрола на ПС од ОН Ѓорче Петров, ПС од ОН Аеродром и ПС од ОН Драчево при СВР Скопје, предвидени во Акциониот план за имплементација на Планот за интегритет на МВР 2023-2025.

Контролата се однесуваше на почитување на работно време согласно распоред за работа, проверка во евиденциите на организациони единици за број на претставки добиени од граѓани против вработени, контрола на почитување на прописите и наредбите при користење на службените возила, алкотестирање на полициски службеници за кои ќе постои сомнение дека се под дејство на алкохол, контрола на работните и оперативни евиденции, почитување на член 168 став 2 од Законот за внатрешни работи, во делот кој се однесува на службени простории и моторни возила, контрола на полициските службеници дали постапуваат по наредбите за вршење на служба, контрола на квалитетот на извршувањето на работните задачи и контрола на почитување на процедурите за чување на формациското оружје.

Одделот при спроведена контрола во ПС од ОН Аеродром, ПС ОН Драчево и ПС од ОН Ѓорче Петров при СВР Скопје, констатира пропусти во работењето на 10



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

полициските службеници против кои поднесе предлог за поведување на постапка за кршење на работниот ред и дисциплина.

Врз основа на План број 14-76/1 од 03.01.2025 година и по издадена Наредба од Министерот за внатрешни работи, Одделот на ден 07.01.2025 година изврши контрола во ПС за ГП и ГН Блато при РЦ за ГР Запад и ПС од ОН Дебар, ПО за БПС Дебар при СВР Охрид.

Контролата се однесуваше на почитување на работно време согласно распоред за работа, контрола на почитување на прописите и наредбите при користење на службените возила, алкотестирање на полициски службеници за кои ќе постои сомнение дека се под дејство на алкохол, контрола на работните и оперативни евиденции, постапување по задачите наведени во Наредбата за вршење на служба, почитување на член 168 став 2 од Законот за внатрешни работи, во делот кој се однесува на службени простории и моторни возила, контрола на носење приватни мобилни телефони и постапување по телеграма 22.1-19 од 06.08.2019 година од Директорот на БЈБ.

Одделот при спроведена контрола во ПС за ГП и ГН Блато при РЦ за ГР Запад не констатира неправилности во извршување на работните задачи од страна на вработените полициски службеници.

При спроведена контрола во ПС од ОН Дебар и ПО за БПС при СВР Охрид, констатирани се пропусти во работењето на петмина полициските службеници за што Одделот за внатрешна контрола, криминалистички истраги и професионални стандарди поднесе предлог за поведување на постапка за утврдување на одговорност за кршење на работната дисциплина.

Врз основа на План број 14-4687/1 од 04.02.2025 година и по издадена Наредба број 08-1448/1 од 08.01.2025 година од Министерот за внатрешни работи, Одделот на ден 04.02.2025 година спроведе контрола во ПО за БПС Кичево при СВР Охрид.

Контролата се однесуваше на почитување на работно време согласно распоред за работа, контрола на почитување на прописите и наредбите при користење на службените возила, алкотестирање на полициски службеници за кои ќе постои сомнение дека се под дејство на алкохол, контрола на работните и оперативни евиденции, постапување по задачите наведени во Наредбата за вршење на служба, почитување на член 168 од Законот за внатрешни работи, во делот кој се однесува на службени простории и моторни возила и контрола на постапка за повикани, приведени и задржани лица и дали се постапува согласно стандардната процедура.

ОВККИПС при спроведена контрола на сите полициски службеници кои согласно дневен распоред се на работа, изврши алкотестирање со апарат „Дрегер“ при што утврди присуство на алкохол во крвта кај еден полициски службеник против кого поднесе предлог за поведување на постапка за кршење на работниот



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

ред и дисциплина.

Одделот постапи по Анекс План за следење на извршување на работните задачи врз основа на План за реализација од началникот на СВР Скопје, а во врска со контрола на извршувањето на работните задачи на униформираните полициски службеници при постапување и спроведување на Планот за одбележување на верскиот празник „Водици“ на ден 19.01.2024 година.

На ден 04.02.2025 година постапи по Анекс план бр.14-434/1 од 31.01.2025 година за следење на извршувањето на работните задачи на ангажираните полициски службеници и однесувањето на присутните вработени во МВР за време на обезбедувањето и спроведувањето на Оперативниот план од ОЗОЛО, а во врска со одбележувањето на денот на раѓањето на Гоце Делчев.

Во временски период од 05/07.03.2025 година, постапи по изготвен план бр.14 - 767/1 од 03.03.2025 година, по изготвен Генерален план број.23.94.6-03/16 од 26.02.2025 година од страна на Одделот за обезбедување на посебни личности и објекти за следење на извршувањето на работните задачи на ангажираните полициски службеници и однесувањето на присутните вработени во МВР за време на обезбедувањето и спроведувањето на Оперативниот план од ОЗОЛО, а во врска за присуство на делегација од Р. Хрватска предводена од претседателот на Хрватскиот Сабор.

Од страна на ОВККИПС за времетраењето на постапувањето кај полициските службеници не се констатирани неправилности и не се пријавени настани во кои според делокругот на извршување на работните задачи припаѓаат на Одделот.

Од останатите активности на Одделот ги издвојуваме следните:

Одделот за внатрешна контрола, криминалистички истраги и професионални стандарди во рамките на своите надлежности изработи Антикорупциска програма на Министерството за внатрешни работи за 2025 година и Акциски план за имплементација како стратешки документ во кој се поставени основните постулати врз кои се темели системот за интегритет во МВР со дефинирање на активностите, временската рамка за реализација, носителите на активност и индикаторите на успех.

Во јануари 2024 година со поддршка на ДЦАФ-Женевски центар за управување со безбедносниот сектор беше изработен Извештај за 2024 година за реализацијата на Акциониот план за спроведување на Планот за интегритет на Министерството за внатрешни работи 2023-2025 во кој беа согледани резултатите од начинот на реализација на преземените мерки и активностите за 2024 година преку оценка на спроведените обуки, внатрешни контроли и надзори.

Одделот донесе заклучок дека предвидените мерки и активности за 2024 година во Акцискиот план за спроведување на Планот за интегритет 2023-2025 беа коректно поставени, реално спроведливи и резултатите се мерливи и следливи. На подолг рок, ваквите резултати, споредени со резултатите од спроведените мерки и



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

активности за 2025 година ќе дадат уште појасна слика за состојбите со јакнењето на интегритетот кај работниците во МВР и намалувањето на стапката на корупција во редовите на Министерството.

Одделот за внатрешна контрола, криминалистички истраги и професионални стандарди како член на платформата ЕРАС по добиена согласност за аплицирање на проектот Варсе финансиран од страна на Европската Унија и Специјалната истражна служба на Република Литванија учествуваше на средба за размена на најдобри антикорупциски практики што се одржа во Вилнус, Литванија во периодот од 19.02.-21.02.2025 година. На средбата беа разменети искуства и практики на двете земји во справувањето со коруптивните процеси со уверување за продлабочување на соработката помеѓу двете служби заради нејзино развивање и надградување.

На ден 27.03.2025 година претставници од Одделот за внатрешна контрола, криминалистички истраги и професионални стандарди учествуваа на конференција спроведена од страна на Полиграф Центар на тема „Современи безбедносни системи за проверка на интегритет на вработени“. На конференцијата беа презентирани најмодерните светски методологии при спроведување на полиграфско тестирање како алатка за проверка на интегритетот на вработените.

Во рамки на своите превентивни активности Одделот за внатрешна контрола, криминалистички истраги и професионални стандарди одржа четири обуки на кои присуствуваа слушатели од четирите Регионални центри за гранични работи на тема „Зажакнување на интегритетот на граничната полиција со цел намалување на корупцијата во службата“.

Работилниците се одржаа под покровителство на Центарот за интегритет во одбрамбениот сектор на Кралството Норвешка во насока на континуирано стручно усовршување и јакнење на интегритетот на вработените во Министерството. Обуките беа успешно реализирани, интерактивни преку дискусии на теми поврзани со справување со ризиците од корупција во граничната полиција, улогата на полицијата во општеството и јакнење на довербата кај јавноста во полициското работење.

ПРИЛОГ: Табеларен преглед на одредени податоци

ПОМОШНИК НА МИНИСТЕРОТ

м-р Ивица Станковски

Изработил: Главен советник - Јулујана Јанакијева

Главен аналитичар - Ива Коларик Николовска

Самостоен документарист - Анита Илиевска Крстевска

Контролирал: Началник на одделение - Маја Речепагиќ

ТАБЕЛАРЕН ПРЕГЛЕД
на одредени податоци од Одделот за внатрешна контрола, криминалистички истраги и професионални стандарди

I. Број на службени лица спрема кои се изречени задолжителни мерки од Одделот за внатрешна контрола, криминалистички истраги и професионални стандарди по вид, искажани за прв квартал по години :

	Вкупно предмети по кои е постапено	Кривично пријавени лица	Поведув. дисц. постапка	Укажувањ е со предупре- дување	Постап. за надомест на матер. штета	Отстранување од раб. место
2021 година	319	18	93	39	2	10
2022 година	352	5	92	220	16	6
2023 година	282	1	84	46	8	5
2024 година	317	12	123	20	6	14
2025 година	321	27	115	23	5	18

II. Поднесоци против полициски службеници за употребена физичка сила :

	вкупно поднесоци	основани	неосновани	нема докази	предмет во тек
2021 година	17	2	3	12	/
2022 година	13	/	7	6	/
2023 година	15	/	6	9	/
2024 година	13	3	4	6	/
2025 година	12	/	4	7	1

III. Поднесоци од Народниот правобранител:

	Вкупно поднесоци	одговорени
2021 година	12	12
2022 година	6	6
2023 година	7	7
2024 година	12	10
2025 година	9	9